



قدرتی دھاگوں کو فروغ دینے کے اقدامات

Posted On: 16 MAR 2017 6:08PM by PIB Delhi

نئی دہلی، 16 مارچ، ٹیکسٹائل کے وزیر مملکت جناب اے ٹمٹا نے آج لوک سیہا میں ایک سوال کا تحریری جواب دیتے ہوئے ایوان کو مطلع کیا کہ قدرتی دھاگوں جیسے کیلا، ہمالیائی بچھو بوٹی، بانس اور پٹسن جیسے قدرتی دھاگوں کی تحقیق و ترقی کیلئے وزارت ٹیکسٹائل کی جوٹ سمیت ٹیکسٹائل کی صنعت کیلئے تحقیق و ترقی کی اسکیم کے تحت امداد فراہم کی جاتی ہے۔

اسکیم کے تحت حکومت ہند ٹیکسٹائل ریسرچ ایسوسی ایشنوں، یونیورسٹیوں، صنعتی انجمنوں، سرکاری طور پر منظور شدہ تحقیقی مرکزوں جیسے آئی آئی ٹی یا سرکاری امداد والے ادارے یا انجینئرنگ کالج یا ڈی ایس ٹی۔ ڈی ایس آئی آر کے منظور شدہ اداروں جیسی ممتاز تحقیقاتی ایجنسیوں کے ذریعے کی جانے والی تحقیقات کیلئے سو فیصد تک اور اپلائڈ ریسرچ کی پروجیکٹ لاگت کا 70 فیصد تک فنڈ فراہم کیا جاتا ہے۔

ہمالیائی بھارتی بچھو بوٹی کیلئے حکومت نے جوٹ اور فائبر ٹیکنالوجی کے محکمے، جوٹ ٹیکنالوجی کے ادارے، کولکاتا یونیورسٹی کیلئے ہمالیائی بھارتی بچھو بوٹی کی مصنوعات تیار کرنے کے پروجیکٹ کی لاگت کے 67.48 لاکھ روپے کی منظوری دی ہے۔

(03-م ن-وا ق ر-16-2017)

U-1218, Word:196

(Release ID: 1484679) Visitor Counter : 2

